

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 488

10-02-2025 - ൽ മറുപടിയ്ക്ക്

നികുതി കുടിശിക

ചോദ്യം		ഉത്തരം	
ശ്രീ. മഞ്ഞളാംകുഴി അലി		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	നടപ്പു സാമ്പത്തിക വർഷാരംഭത്തിൽ വിവിധ നികുതി ഇനങ്ങളിൽ പിരിച്ചെടുക്കാൻ ബാക്കിയുണ്ടായിരുന്ന തുക എത്രയാണ്; ഇനം തിരിച്ച് വിവരം ലഭ്യമാക്കുമോ;	(എ)	സംസ്ഥാന ചരക്ക് സേവന നികുതി വകുപ്പ് കൈകാര്യം ചെയ്യുന്ന ജി.എസ്.ടി. ഇതരനിയമങ്ങൾ, വാറ്റ്, കെജി.എസ്.ടി., എ.ഐ.ടി. മുതലായവയുടെ കീഴിൽ 2023-24 സാമ്പത്തികവർഷം 31.03.2024 വരെ ഉള്ള കണക്കുകൾ പ്രകാരം 13559.45 കോടി രൂപയാണ് പിരിച്ചെടുക്കാൻ ബാക്കിയുണ്ടായിരുന്നത്. ആയതിൽ റവന്യൂ റിക്കവറി നടപടികളിൽ ഉൾപ്പെട്ടിട്ടുള്ളത് 6885.02 കോടി രൂപയും 5106.19 കോടി രൂപ വിവിധ അതോറിറ്റികളുടെ സ്റ്റേയിൽ ഉൾപ്പെട്ടിട്ടുള്ളതും 1568.24 കോടി രൂപ മറ്റുനടപടികളിൽ ഉൾപ്പെട്ടിട്ടുള്ളതുമാണ്. ജി.എസ്.ടി. ഇതര നിയമങ്ങളിൽ ഉൾപ്പെട്ടതും, ജി.എസ്.ടി. യിൽ ഉൾപ്പെട്ടതുമായ നികുതി കുടിശ്ശിക സംബന്ധിച്ച വിശദാംശം അനുബന്ധമായി ചേർക്കുന്നു. സംസ്ഥാന ചരക്ക് സേവന നികുതി വകുപ്പ്, കേരള ഫിനാൻസ് ആക്ട്, 2024 പ്രകാരം ജി.എസ്.ടി. നിയമം നിലവിൽ വരുന്നതിനു മുൻപ് നിലവിലുണ്ടായിരുന്ന നിയമങ്ങളിൽ മേലുള്ള കുടിശ്ശികകൾ തീർപ്പാക്കുന്നതിലേക്ക് സമഗ്ര നികുതി കുടിശ്ശിക നിവാരണം ലക്ഷ്യമിട്ടുകൊണ്ട് ആംനെസ്റ്റി സ്കീം പ്രഖ്യാപിച്ചിരുന്നു. കേരള നികുതി ചുമത്തൽ നിയമങ്ങൾ (ഭേദഗതി) ആക്ട്, 2024 പ്രകാരം 01.07.2017 മുതൽ 31.3.2020 കാലയളവിലെ ജി.എസ്.ടി. നിയമങ്ങളിൽ ഉൾപ്പെട്ട ചരക്ക് സേവന നികുതി നിയമം വകുപ്പ് 73 പ്രകാരം നികുതി നിർണ്ണയം നടത്തിയിട്ടുള്ള അഡ്ജൂഡിക്കേഷൻ ഓർഡറുകളിലെ പെനാൽറ്റിയും പലിശയും ഒഴിവാക്കാൻ ആംനെസ്റ്റി സ്കീം നിലവിലുണ്ട്. എക്സൈസ് വകുപ്പിൽ നികുതി ഇനത്തിൽ പിരിഞ്ഞ് കിട്ടാൻ തുക ഒന്നും ശേഖിക്കുന്നില്ല. വകുപ്പിന്റെ എല്ലാ

		നികുതിയും മുൻകൂർ ആയി ഓൺലൈൻ സംവിധാനത്തിലൂടെ സമാഹരിക്കുകയാണ് ചെയ്യുന്നത്. എന്നാൽ പഴയ അബ്കാരി കുടിശ്ശിക ഇനത്തിൽ നടപ്പു സാമ്പത്തിക വർഷം ആരംഭിക്കുമ്പോൾ 64,54,57,574/- രൂപ മുതലും 238,95,59,081/- രൂപ പലിശയുമായി ആകെ 303,50,16,665/- രൂപ പിരിഞ്ഞ് കിട്ടാനുണ്ട്. രജിസ്ട്രേഷൻ വകുപ്പിനെ സംബന്ധിച്ചിടത്തോളം ആധാരം രജിസ്റ്റർ ചെയ്യുമ്പോൾത്തന്നെ സ്റ്റാമ്പ് ഡ്യൂട്ടിയും, രജിസ്ട്രേഷൻ ഫീസും ഈടാക്കിവരുന്നതിനാൽ നികുതി കുടിശ്ശിക ഉണ്ടാകാറില്ല. എന്നാൽ നികുതി വെട്ടിക്കുന്നതിനായി വസ്തുവില കുറച്ചുവെച്ച് ആധാരം രജിസ്റ്റർ ചെയ്യുന്നതായി സബ് രജിസ്ട്രാറിന് ബോധ്യപ്പെടുന്ന സാഹചര്യങ്ങളിൽ കുറവ് മുദ്രവിലയും, രജിസ്ട്രേഷൻ ഫീസും ഈടാക്കിയെടുക്കുന്നതിനായി അണ്ടർ വാല്യുവേഷൻ റിപ്പോർട്ട് ചെയ്യാറുണ്ട്. ഈയിനത്തിൽ 01/01/1986 മുതൽ 31/03/2024 വരെയുള്ള കാലയളവിൽ 2,27,768 കേസുകളിൽ നിന്നായി 719.47 കോടി രൂപയാണ് പിരിഞ്ഞുകിട്ടാനുണ്ടായിരുന്നത്. നടപ്പ് സാമ്പത്തിക വർഷാരംഭത്തിൽ മറ്റു വകുപ്പുകൾ പിരിച്ചെടുക്കാൻ ബാക്കിയുണ്ടായിരുന്ന തുകയുടെ വിശദാംശം ശേഖരിച്ചുവരുന്നു.
(ബി)	ഈ വർഷം അധിക നികുതി, ഫീസ്, മറ്റിനങ്ങളിലായി അധിക വിഭവ സമാഹരണമായി ലക്ഷ്യമിട്ട തുക എത്രയാണെന്ന് വ്യക്തമാക്കുമോ;	(ബി) 2024-25 സാമ്പത്തിക വർഷം സംസ്ഥാന ചരക്കു സേവന നികുതി വകുപ്പ് കൈകാര്യം ചെയ്യുന്ന നികുതി നിയമങ്ങളിൽ നിന്നും പ്രതീക്ഷിക്കുന്ന നികുതി വരുമാനം (Revised ബജറ്റ് എസ്റ്റിമേറ്റ്) 63332.28 കോടി രൂപയാണ്. ആയതിൽ 31.01.2025 വരെ ജി.എസ്.ടി., നോൺ ജി.എസ്.ടി. ഇനത്തിൽ 49463.98 കോടി രൂപ (Provisional) പിരിച്ചെടുത്തിട്ടുണ്ട്. ഇത് പ്രതീക്ഷിക്കുന്ന നികുതി വരുമാനത്തിന്റെ 78.1 ശതമാനമാണ്. രജിസ്ട്രേഷൻ വകുപ്പിൽ 192 കോടി രൂപയാണ് അധിക വിഭവ സമാഹരണമായി ഈ സാമ്പത്തിക വർഷം ലക്ഷ്യമിട്ടിരുന്നത്. മറ്റു വകുപ്പുകളിൽനിന്നുള്ള വിശദാംശം ശേഖരിച്ചുവരുന്നു.

(സി) ഈ സാമ്പത്തിക വർഷം നാളിതുവരെ പിരിച്ചെടുത്ത വിവിധ ഇനങ്ങളിലെ കുടിശ്ശിക എത്ര; ഇനി പിരിച്ചെടുക്കാൻ ബാക്കിയുള്ളത് എത്ര; അധിക വിഭവ സമാഹരണമായി ലക്ഷ്യമിട്ടതിൽ നാളിതുവരെ എത്ര തുക ലഭിച്ചിട്ടുണ്ട്; വിശദമാക്കുമോ?		(സി) സംസ്ഥാന ചരക്ക് സേവന നികുതി വകുപ്പ് കൈകാര്യം ചെയ്യുന്ന ജി.എസ്.ടി. ഇതരനിയമങ്ങൾ, വാറ്റ്, കെ.ജി.എസ്.ടി., എ.ഐ.ടി. മുതലായവയുടെ കീഴിൽ 2024-25 സാമ്പത്തികവർഷം 31.12.2024 വരെ ഉള്ള കണക്കുകൾ പ്രകാരം 12574.32 കോടി രൂപയാണ് കുടിശ്ശികയുള്ളത്. ആയതിൽ റവന്യൂ റിക്കവറി നടപടികളിൽ ഉൾപ്പെട്ടിട്ടുള്ളത് 6407.93 കോടി രൂപയും 5037.31 കോടി രൂപ വിവിധ അതോറിറ്റികളുടെ സ്റ്റേയിൽ ഉൾപ്പെട്ടിട്ടുള്ളതും 1129.08 കോടി രൂപ മറ്റുനടപടികളിൽ ഉൾപ്പെട്ടിട്ടുള്ളതുമാണ്. 2024-25 സാമ്പത്തിക വർഷം 31.12.2024 വരെ ജി.എസ്.ടി. അഡ്ജൂഡിക്കേഷനിൽ ഉൾപ്പെട്ട നികുതി കുടിശ്ശിക 3964.12 കോടി രൂപയാണ്. ആയതിൽ റവന്യൂ റിക്കവറി നടപടികളിൽ ഉൾപ്പെട്ടിട്ടുള്ളത് 2038.35 കോടി രൂപയും 1110.84 കോടി രൂപ സ്റ്റേയിൽ ഉൾപ്പെട്ടിട്ടുള്ളതും 814.93 കോടി രൂപ മറ്റുനടപടികളിൽ ഉൾപ്പെട്ടിട്ടുള്ളതുമാണ്. 31.12.2024 വരെ കുടിശ്ശികയിനത്തിൽ നിന്നും ജി.എസ്.ടി. നിയമ പ്രകാരം ഏകദേശം 95.7 കോടി രൂപയും ജി.എസ്.ടി. ഇതര നിയമപ്രകാരം (ആനൈസ്റ്റി സ്കീം ഉൾപ്പെടെ) ഏകദേശം 161.83 കോടി രൂപയും പിരിച്ചെടുക്കാൻ സാധിച്ചിട്ടുണ്ട്. രജിസ്ട്രേഷൻ വകുപ്പിൽ ഈ സാമ്പത്തിക വർഷം നാളിതുവരെ 01/04/2017 മുതൽ 31/03/2023 വരെയുള്ള കാലയളവിലെ കോമ്പൗണ്ടിംഗ് സ്കീം പ്രകാരം 4,97,52,916/- രൂപയും, 01/01/1986 മുതൽ 31/03/2017 വരെയുള്ള കാലയളവിലെ സെറ്റിൽമെന്റ് സ്കീം പ്രകാരം 1,30,57,982/- രൂപയും അടക്കം ആകെ 6,28,10,898/- രൂപയും പിരിച്ചെടുക്കുകയുണ്ടായി. മേൽ ഇനത്തിൽ 672.57 കോടി രൂപ പിരിച്ചെടുക്കാനുണ്ട്. അധികവിഭവസമാഹരണമായി ലക്ഷ്യമിട്ടിരുന്നതിൽ 4.82 കോടി രൂപ നാളിതുവരെ ലഭിച്ചിട്ടുണ്ട്. മറ്റു വകുപ്പുകളിൽനിന്നുള്ള വിശദാംശം ശേഖരിച്ചുവരുന്നു.
--	--	---

സെക്ഷൻ ഓഫീസർ

അനുബന്ധം

(ചരക്ക് സേവന നികുതി വകുപ്പ്)

പ്രി.ജി.എസ്.ടി. കുടിശ്ശിക

ഇനം	കുടിശ്ശിക (31-03-2024 വരെ (കോടി രൂപ)	സ്റ്റേ (കോടി രൂപ)	റവന്യൂ റിക്കവറി (കോടി രൂപ)	മറ്റുനടപടികൾ (റെറ്റ് ഓഫ്, അപ്പീൽ, നോട്ട് കളക്ടിബിൾ, എൻ.ആർ.സി.) (കോടി രൂപ)
വാറ്റ്	11293.08	4295.4	5753.25	1244.43
കെ.ജി.എസ്.റ്റി.	2227.66	805.87	1114.22	307.57
എ.ഐ.റ്റി.	38.71	4.92	17.55	16.24
ആകെ	13559.45	5106.19	6885.02	1568.24

ജി.എസ്.ടി. കുടിശ്ശിക

ഇനം	കുടിശ്ശിക (31-03-2024 വരെ (കോടി രൂപ)	സ്റ്റേ (കോടി രൂപ)	റവന്യൂ റിക്കവറി (കോടി രൂപ)	മറ്റുനടപടികൾ (റെറ്റ് ഓഫ്, അപ്പീൽ, നോട്ട് കളക്ടിബിൾ, എൻ.ആർ.സി.) (കോടി രൂപ)
ജി.എസ്.ടി. നികുതി കുടിശ്ശിക (അഡ്ജൂഡിക്കേ ഷനിൽ)	2209.99	686.72	987.29	535.98


സെക്ഷൻ ഓഫീസർ